

**Известување за концентрација со која ЦП Спрус Холдингс, С.Ц.Сп, Луксембург, ќе стекне контрола над Вантив Хелт ЛЛЦ., САД, Вантив Мексико ЛЛЦ, САД, Гамбро Ринал Продуктс, Инц. САД, РТС Ворлдвајд Холдингс Инц., САД, Вантив Холдинг Б.В. Холандија, Вантив Хелт ГмбХ, Швајцарија, и Вантив Холдинг Лимитед, САД
(предмет бр. 08-139/2024)**

Согласно член 15 од Законот за заштита на конкуренцијата („Службен весник на Република Македонија“ бр.145/10, 136/11, 41/14, 53/16 и 83/18), 208/24 на ден 15.10.2024 година, до Комисијата за заштита на конкуренцијата е доставено известување за концентрација со која ЦП Спрус Холдингс, С.Ц.Сп (CP Spruce Holdings, S.C.Sp), со регистрирано седиште на 2 авенија Шарл де Гол, Л-1653, Луксембург, има намера да стекне контрола над Вантив Хелт ЛЛЦ., со седиште на Уан Бакстер Парквеј, Дијрфиелд, ИЛ, 60015, САД, Вантив Мексико ЛЛЦ, регистрирано седиште на Уан Бакстер Парквеј, Дијрфиелд, ИЛ, 60015, САД, Гамбро Ринал Продуктс, Инц. со регистрирано седиште на Уан Бакстер Парквеј, Дијрфиелд, ИЛ, 60015, САД, РТС Ворлдвајд Холдингс Инц., со регистрирано седиште на Уан Бакстер Парквеј, Дијрфиелд, ИЛ, 60015, САД, Вантив Холдинг Б.В. со регистрирано седиште на Кобалтвег 49, 3542 ЦЕ Утрехт, Холандија, Вантив Хелт ГмбХ, со регистрирано седиште на Тхургауерстрасе 130 Глатпарк (Опфикон), Цирих 8152, Швајцарија, и Вантив Холдинг Лимитед, со регистрирано седиште на 4 кат, Ст Паул’с Гејт, 22-24 Њу Стрит, Ст Хелиер, Џерси, ЈЕ1 4ТР, Каналски Острови, САД.

Учесници во концентрацијата и нивни деловни активности:

ЦП Спрус Холдингс, С.Ц.Сп, е друштво за посебна намена, претставено од неговиот генерален партнер ЦП VIII Париципатионс С.а.р.л., приватно друштво со ограничена одговорност од Луксембург со седиште на 2 авенија Шарл де Гол, Л-1653, Луксембург и регистриран во луксембуршкиот трговски и регистар на компании, кое е индиректно контролирано од зависни друштва на Карлајл Груп Инц. (Карлајл Груп Инц. заедно со контролираните фондови и зависни друштва во натамошниот текст како „**Карлајл**“).

Карлајл е глобален менаџер на алтернативни средства, кој управува со фондови кои инвестираат на глобално ниво во три инвестициски дисциплини:

Глобален приватен капитал (вклучувајќи корпоративен приватен капитал, недвижен имот и фондови за природни ресурси);

Глобален кредит (вклучувајќи ликвидни кредити, неликвидни кредити и кредити за реални средства); и

Инвестициски решенија (програма за приватен капитал на фондови, кои вклучуваат примарни фондови, секундарни и поврзани соинвестициски активности).

Карлајл има 3 (три) регистрирани зависни друштва во Северна Македонија:

- Друштво за производство, трговија и информатички услуги ДЕПТ ТЕХНОЛОЏИ МАКЕДОНИЈА ДООЕЛ Скопје, со регистрирано седиште на ул. Максим Горки бр.13-кат 3/Б.Ц. Настел, Скопје – Центар, Република Северна Македонија, ЕМБС 6594131 и приоритетна дејност 62.01 – Компјутерско програмирање (“**ДЕПТ ТЕХНОЛОЏИ МАКЕДОНИЈА ДООЕЛ Скопје**”).

- Друштво за трговија и услуги ХСО ГЛОБАЛ СЕРВИЦЕС ДООЕЛ Скопје, со регистрирано седиште на ул. Максим Горки бр.13-1-4/згр.1 К.К2, Скопје – Центар, Република Северна Македонија, ЕМБС 7311346 и приоритетна дејност 62.02 – Компјутерски консултантски дејност (“**ХСО ГЛОБАЛ СЕРВИЦЕС ДООЕЛ Скопје**”).
- Друштво за развој и производство на софтвер МАК СИСТЕМ СОФТВЕР ДООЕЛ Скопје, со регистрирано седиште на ул. Лондонска бр.1, Скопје – Карпош, Република Северна Македонија, ЕМБС 6541003 и приоритетна дејност 62.09 – Останати услуги во врска со информатичката технологија и компјутерите (“**МАК СИСТЕМ СОФТВЕР ДООЕЛ Скопје**”).

Вантив е одделот за нега на бубрези на Бакстер Интернешнл Инц. („**Бакстер**“). Вантив е првенствено активен во снабдувањето со производи за ренална заместителна терапија (“**RRT**”). RRT производите се користат за лекување на пациенти кои страдаат од краен стадиум на бубрежни заболувања („**ESRD**“), што е најтешка форма на бубрежна инсуфициенција. Бубрежна инсуфициенција се јавува кога бубрезите не ја филтрираат крвта, што резултира со таложење на отпад и токсини во крвотокот.

Дејностите на Вантив имаат две примарни поделби:

Хронични терапии, составени од портфолио производи за перитонеална дијализа („**PD**“) и Хемодијализа („**HD**“) и

Акутни терапии („**AT**“) кои се состојат од континуирана ренална заместителна терапија („**CRRT**“) и други терапии за поддршка на органи кои се користат во единицата за интензивна нега („**ICU**“).

За комплетноста, „дијализа“ се однесува на третман кој има за цел да ги замени аспектите на бубрежната функција кај луѓе чија бубрежна функција е неуспешна (HD и PD се два модалитети на дијализа).

Вантив ќе биде составен од следните друштва:

- **Вантив Хелт ЛЛЦ** - холдинг друштво со ограничена оперативна дејност.
- **Вантив Мексико ЛЛЦ** - холдинг друштво за субјекти оперативни во Мексико.
- **Гамбро Ринал Продуктс, Инц.** - холдинг друштво за интелектуална сопственост.
- **РТС Ворлдвајд Холдингс Инц.** - холдинг друштво за субјекти кои работат со клиници за дијализа надвор од САД и технички операции во САД.
- **Вантив Холдинг Б.В.** -холдинг друштво за оперативни и неоперативни субјекти надвор од САД.
- **Вантив Хелт ГмбХ** чија цел е производство, развој, увоз, извоз, купување, продавање, лицензирање, промет, дистрибуирање, обезбедување, поправка, инсталирање, програмирање и одржување во негово име и за негова сметка, или како претставник за продажба или комисионер/трговец, на производи за здравствена заштита, фармацевтски производи, медицински помагала и сродни терапии, производи и услуги.
- **Вантив Холдинг Лимитед**, е холдинг друштво без оперативна дејност.

Врз основа на прелиминарното испитување Комисијата утврди дека предметната

концентрација може да потпадне под одредбите на Законот за заштита на конкуренцијата. Сепак конечната одлука по ова прашање е резервирана.

Комисијата ги повикува заинтересираните трети страни да достават забелешки и мислења за оваа концентрација до Комисијата. Забелешките и мислењата на заинтересираните трети страни можат да се испратат на адреса: ул. „Св. Кирил и Методиј“ бр.54, Скопје или по e-mail: kzk@kzk.gov.mk и истите треба да пристигнат до Комисијата во рок од 10 дена од денот на објавување на ова известување.

28.10.2024 година

Скопје